



தமிழ்நாட்டில் பால் கொள்முதல் விலையினை உயர்த்தி வழங்கியமைக்காக தமிழ்நாடு முதலமைச்சர் மு.க. ஸ்டாலின் அவர்களை நேற்று முன்தினம் (15.12.2023) தலைமைச் செயலகத்தில், தமிழ்நாடு பால் உற்பத்தியாளர்கள் நலச்சங்கத்தின் தலைவர் ஆர். ராஜேந்திரன் மற்றும் நிர்வாகிகள் ரத்னகுமார், எம்.ஜி. ராஜேந்திரன், இராமசாமி, எஸ்.ஏ. ராசு, ஹரிஹரன், கோவிந்தராஜ் பாண்டியன், பழனிப்பன், குண்டு, பிரபாகரன், ராஜேந்திரன், உக்கிரபாண்டி ஆகியோர் சந்தித்து, நன்றி தெரிவித்துக் கொண்டனர். உடன் பால்வளத் துறை அமைச்சர் த. மனோ தங்கராஜ், கால்நடை பராமரிப்பு, பால்வளம், மீன்வளம் மற்றும் மீன்வர் நலத்துறை கூடுதல் தலைமைச் செயலாளர் மங்கத் ராம் சர்மா, ஆவின் மேலாண்மை இயக்குநர் எஸ். வினித், ஆகியோர் உள்ளனர்.

வெடிவிபத்தில் உயிரிழந்த - விருதுநகர் மாவட்டம்

வெம்பக்கோட்டை சன்முகராஜ் குடும்பத்திற்கு ரூ.3 லட்சம்!

முதல்வர் மு.க.ஸ்டாலின் உத்தரவு!

சென்னை, டிச. 17- விருதுநகர் மாவட்டம், பணையடிபட்டி கிராமத்தில் லுள்ள தனியார் பட்டாசு ஆலையில் ஏற்பட்ட வெடி விபத்தில் உயிரிழந்தவரின் குடும்பத்திற்கு ஆறு தல் மற்றும் நிதியுதவி குறித்து முதலமைச்சர் மு.க. ஸ்டாலின் அவர்கள் அறிவிப்பு வெளியிட்டுள்ளார்.

இதுகுறித்து முதல்வர் மு.க.ஸ்டாலின் அவர்கள் எழுதுகிறார் வருமாறு:- விருதுநகர் மாவட்டம், வெம்பக்கோட்டை வட்டம்,

பணையடிபட்டி கிராமத்தில் இயங்கிவந்த தனியாருக்குச் சொந்தமான பட்டாசு ஆலையில் நேற்று முன்தினம் (15.12.2023) காலை எதிர்பாராதவிதமாக ஏற்பட்ட வெடி விபத்தில் விருதுநகர் மாவட்டம், வெம்பக்கோட்டை வட்டம்,

பணையடிபட்டி கிராமம், கண்டியாபுரத்தைச் சேர்ந்த சன்முகராஜ் (வயது 36) த/பெ. பொம்மு ரெட்டியார் என்பவர் சம்பவ இடத்திலேயே உயிரிழந்தார் என்ற துயரமான செய்தியைக் கேட்டு

மிருந்த வேதனை அடைந்தேன்.

இவ்விபத்தில் உயிரிழந்தவரின் குடும்பத்திற்கும் அவரது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதுடன், அவரது குடும்பத்திற்கு மூன்று இலட்சம் ரூபாய் முதலமைச்சரின் பொது நிவாரண நிதியிலிருந்து வழங்க உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.

மோடி ஆட்சியில் இதுவரை 177 எம்.பி.க்கள் சஸ்பென்ட்!

ஒன்றிய அரசுக்கு எதிராக குரல் எழுப்பியதால் நடவடிக்கை!

புதுடெல்லி, டிச. 17- மோடி ஆட்சிக்கு வந்த பிறகு மூன்று மடங்கு அதிகமாக 177 எம்.பி.க்கள் சஸ்பென்ட் செய்யப்பட்டதாக புள்ளி விபரங்கள் தெரிவிக்கின்றன. நாடாளுமன்றத்தின் குளிர்கால கூட்டத் தொடர் கடந்த 4ம் தேதி தொடங்கியது. வரும் 22ம் தேதியை இடக்கூட்டத் தொடர் நடைபெற உள்ளது. இந்தநிலையில், மக்களவை நேற்று முன்தினம் நடைபெறும்போது, தாம்பையாளர் அரங்கில் இருந்த 2 பேர் திடீரென கவர் புகை குண்டுளை வீசி தாக்குதல் நடத்தினர். இது போன்று நாடாளுமன்றத்துக்கு வெளியே ஒரு பெண் உள்ளிட இருவர் கவர் புகை குண்டுளை வீசி தாக்குதல் நடத்தினர். பெரும் அதிர்ச்சியை ஏற்படுத்திய இந்த சம்பவத்தில் இதுவரை 5 பேரை டெல்லி போலீசார் கைது செய்துள்ளனர்.

மக்களவை நேற்று காலை கூடியதும், 'முந்தைய நாள் சம்பவம் குறித்து பிரதமர் அல்லது உறுதுறை அமைச்சர் விளக்கம் அளிக்க வேண்டும். 2 பேருக்கு பால் வழங்கிய பா.ஜ.க. எம்.பி. மீது நடவடிக்கை எடுக்க வேண்டும்' என்று எதிர்க்கட்சி எம்.பி.க்கள் வலியுறுத்தி முடிக்கப்பட்டனர். அவையின் மையப் பகுதிக்கு வந்து அமளியில் ஈடுபட்டனர். இதனால் அவையை பிற்பகல் 2 மணி

வரை சபாநாயகர் ஒத்திவைத்தார். அவை மீண்டும் கூடியதும், ஒன்றிய அரசு சார்பில் ஓர் அறிக்கையை அமைச்சர் பிரகலாத் ஜோஷி வாசித்தார். நாடாளுமன்றத்தின் உட்புற பாதுகாப்பு, சபாநாயகரின் கட்டுப்பாட்டின் கீழ் வருவதாக அவர் தெரிவித்தார். இதையடுத்து, 5 எம்.பி.க்களை இடைநீக்கம் செய்யும் தீர்மானத்தை அவர் கொண்டுவந்தார். இந்த தீர்மானம் குரல் வாக்கெடுப்பு மூலம் நிறைவேறியது. இதன்படி, காங்கிரஸ் கட்சியை சேர்ந்த டி.என்.பிரதாபன், ஹிபி ஈடன், டீன் குரியகோஸ், ரம்யா ஹரிதாஸ், எம்.ஜோமணி ஆகிய 5 எம்.பி.க்கள் கூட்டத்தொடர் முழுவதும் இடைநீக்கம் செய்யப்பட்டனர். இதற்கு எதிர்ப்பு தெரிவித்து, எதிர்க்கட்சி உறுப்பினர்கள் அமளியில் ஈடுபட்டதால், அவை பிற்பகல் 3 மணி வரை ஒத்திவைக்கப்பட்டது.

அவை மீண்டும் கூடியதும், அமைச்சர் ஜோஷி மற்றொரு தீர்மானத்தை முன்மொழிந்தார். இதன்மூலம் காங்கிரஸ் கட்சியை சேர்ந்த வி.கே.கண்டன், பென்னி பெஹன், முகமது ஜாவேத், மாணிக்கம் தாகூர் ஆகிய 4 எம்.பி.க்கள், திமுகவை சேர்ந்த கனி மொழி, எஸ்.ஆர்.பார்த்திபன் ஆகிய 2 பேர், இந்திய கம்யூனிஸ்ட் கட்சியை

சேர்ந்த பி.ஆர்.நடராஜன், கே.சுப்பிராயன் ஆகிய இருவர், மார்க்சிஸ்ட் கட்சியின் க.வேங்கடேசன் என 9 எம்.பி.க்கள் கூட்டத்தொடர் முழுவதும் இடைநீக்கம் செய்யப்பட்டனர். ஆனால் திமுக எம்.பி. எஸ்.ஆர்.பார்த்திபன் பெயர் தவறாகக் சேர்க்கப்பட்டதாக கூறி, அவரது பெயரை சஸ்பென்ட் எம்.பி.க்கள் பட்டியலில் இருந்து மக்களவை செயலகம் அறிவித்தது. நேற்று மட்டும் ஒரே நாளில் 14 எம்.பி.க்கள் சஸ்பென்ட் செய்யப்பட்டனர். 'கடந்த 2014ல் மோடி ஆட்சிக்கு வந்ததில் இருந்து இதுவரை 177 எதிர்க்கட்சி எம்.பி.க்கள் நாடாளுமன்றத்தில் இருந்து இடைநீக்கம் செய்யப்பட்டுள்ளனர்.

கடந்த சில தினங்களுக்கு முன் திரிணாமுல் காங்கிரஸ் எம்.பி. மஹூவா மொய்த்ரா மக்களவையில் இருந்து வெளியேற்றப்பட்டார். அதே காங்கிரஸ் தலைமையிலான ஐக்கிய முற்போக்கு கூட்டணி அரசு ஆட்சி காலத்தில் (முதல், இரண்டாவது) 53 எம்.பி.க்கள் மட்டுமே இடைநீக்கம் செய்யப்பட்டனர். மோடியின் 10 ஆண்டுகால ஆட்சியில், எம்.பி.க்களின் சஸ்பென்ட் மூன்று மடங்கு அதிகரித்துள்ளது. மோடி அரசின் எதேச்சதிகாரப் போக்கு, சஸ்பென்ட் நடவடிக்கையிலும் பிரதிபலிக்கிறது என்று எதிர்க்கட்சி எம்.பி.க்கள் குறிப்பிட்டிருக்கிறார்கள்.



புதுக்கோட்டை மாவட்டம், விராலிமலை ஊராட்சி ஒன்றியம், என்.கீழ்ப்பட்டியில் கூட்டுறவுத் துறையின் சார்பில், புதிய பகுதிநேர அங்காடியினை, அமைச்சர் எஸ்.குபதி நேற்று முன்தினம் (15.12.2023) திறந்து வைத்தார். உடன் முன்னாள் அரசு வழக்கறிஞர் கே.கே.செல்லப்பாண்டியன், விராலிமலை ஒன்றியக் குழுத் தலைவர் திருமதி.கா.மு.பி.மணி, துணைப் பதிவாளர் (பொதுவிநியோகத் திட்டம்) ராஜவேலு, சார்பதிவாளர் (பொதுவிநியோகத் திட்டம்) கார்த்திக் ராஜா, ஒன்றிய குழு உறுப்பினர் மு.பி.ம.சத்தியசீலன், கூட்டுறவு ஒன்றிய மேலாளர் பிரபாகரன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.

நாடாளுமன்ற பாதுகாப்புக் குறைபாடு:

ஒன்றிய அரசு அறிக்கை அளிக்கும் வரை போராட்டம் தொடரும்!

எதிர்க்கட்சியினர் முடிக்கம் - இரு அவைகளும் ஒத்திவைப்பு!

புதுடெல்லி, டிச. 17 - நாடாளுமன்ற பாதுகாப்பு குறைபாடு குறித்து பிரதமர் விளக்கம் தர வேண்டும் என்றும் அத்துமீறியவர்களுக்கு பாஸ் வழங்கிய பா.ஜ.க. எம்.பி. மீது நடவடிக்கை தேவை என்றும் எதிர்க்கட்சிகளின் கோரிக்கையை மறுத்து இரு அவைகளும் ஒத்திவைக்கப்பட்டன.

நாடாளுமன்ற உறுப்பினர்கள் சஸ்பென்ட் செய்யப் பட்டதை ரத்து செய்ய வலியுறுத்தி, எதிர்க்கட்சி எம்.பி.க்கள் முடிக்கமிட்டதால் நாடாளுமன்ற இரு அவைகளும் பிற்பகல் 2 மணிவரை முதலில் ஒத்திவைக்கப்பட்டது. பின்னர் நான் முழுவதும் ஒத்திவைக்கப்பட்டது. நாடாளுமன்ற பாதுகாப்பில் ஏற்பட்ட மிகப்பெரிய குறைபாடு குறித்து விவாதிக்க வலியுறுத்திய எதிர்க்கட்சிகள் எம்.பி.க்கள் 14 பேர் நேற்று சஸ்பென்ட் செய்யப் பட்டனர். இதற்கு என்னுடைய உறுப்பினர்கள் எதிர்க்கட்சி உறுப்பினர்கள் நாடாளுமன்றத்தில் வலியுறுத்தினர். மேலும், இதுதொடர்பாக விவாதிக்க திமுக, காங்கிரஸ் உள்ளடங்கலான நாடாளுமன்ற உறுப்பினர்கள் 23 நோட்டீஸ்களை வழங்கினர். இதற்கு அனுமதி மறுத்த சபாநாயகர், அவையை பிற்பகல் 2 மணிவரை ஒத்திவைப்பதாக தெரிவித்தார்.

இதே விவகாரம் மாநிலங்களையிலும் எதிரொலித்தது. கூட்டம் தொடங்கிய உடனே சஸ்பென்ட் நடவடிக்கையை கண்டித்து முழுக்கமிட்ட எதிர்க்கட்சி உறுப்பினர்கள், நாடாளுமன்றத்தில் அத்துமீறியர்களுக்கு நுழைவுச்சீட்டு வழங்கிய பா.ஜ.க. எம்.பி. பிரதமர் சிம்ஹர மீது நடவடிக்கை எடுக்கவும் வலியுறுத்தினர். ஆனால், அவர் மீது எந்த நடவடிக்கையும் எடுக்கவில்லை. எதிர்க்கட்சி எம்.பி.க்களின் தொடர் முடிக்கத்தால் மாநிலங்களவை பிற்பகல் 2 மணி வரை ஒத்திவைக்கப்பட்டது. எதிர்க்கட்சிகள் எம்.பி.க்கள் 14 பேர் சஸ்பென்ட்

செய்யப்பட்டதை கண்டித்து, நாடாளுமன்ற வளாகத்தில் எதிர்க்கட்சி உறுப்பினர்கள் போராட்டம் நடத்தினர். நாடாளுமன்றத்தில் அத்துமீறி இருவர் புகுந்து புகை குண்டுளை வீசிய விவகாரத்தில் உள்ள பாதுகாப்பு குறைபாட்டை கண்டித்தும், பிரதமர் மோடி, உறுதுறை அமைச்சர் அமித் ஷா விளக்கமளிக்க கோரியும் எதிர்க்கட்சி உறுப்பினர்கள் நாடாளுமன்றத்தில் வலியுறுத்தினர். ஆனால், இதுகுறித்து விளக்கமளிக்க ஒன்றிய அரசு மறுத்தது. மாறாக எதிர்க்கட்சிகள் எம்.பி.க்கள் 14 பேர் சஸ்பென்ட் செய்யப்பட்டனர். சஸ்பென்ட் நடவடிக்கையை கண்டித்து, எதிர்க்கட்சிகள் எம்.பி.க்கள், நாடாளுமன்ற வளாகத்தில் உள்ள கார்த்திசை முன்பாக தர்ணா போராட்டத்தில் ஈடுபட்டனர்.

நாடாளுமன்ற பாதுகாப்பில் ஏற்பட்ட மிகப்பெரிய குறைபாடு குறித்து பிரதமர் மோடி விளக்கமளிக்க வேண்டும், தவறு எங்கு நடந்தது என்பதை நாட்டு மக்களுக்குத் தெரியப்படுத்த வேண்டும், நாட்டின் ஜனநாயகம் அச்சுறுத்தவில் உள்ளாட்சி இருப்பதாகவும் பதாகைகளை ஏந்தியவாறு எம்.பி.க்கள் போராட்டம் நடத்தினர்.

கனிமொழி கருணாநிதி மக்களவைத் தி.மு.க. குழுத் துணைத் தலைவர் கனிமொழி கருணாநிதி அப்போது,

போது கூறியதாவது:- எங்களால் மட்டுமே, நாட்டை பாதுகாக்க முடியும் என்று பா.ஜ.க. விளக்கம் கொடுத்தது. நாடாளுமன்றத்தைக்கூட அவர்களால் பாதுகாக்க முடியவில்லை. நாட்டில் என்ன நடந்தாலும் அதற்கு ஒன்றிய அரசு தான் பொறுப்பு நாட்டின் பாதுகாப்பில் குறைபாடு ஏற்பட்டால் அதற்கு ஒன்றிய அரசே பொறுப்பு பிரதமர் மோடியோ, உறுதுறை அமைச்சரோ விளக்கமளிக்கதான் நாங்கள் கோருகிறோம்.

நாடாளுமன்றத்தில் முழுக்கங் களை எழுப்பினாலே பெரும் குற்றமாக கருதி சஸ்பென்ட் செய்கிறார்கள். நாடாளுமன்றத்திற்கு செல்ல முடியாததால் வெளியே நின்று போராடுகிறோம்.

நாடாளுமன்றத்தில் ஒன்றிய அரசு அறிக்கை அளிக்கும் வரை இந்த பிரச்சினையை தொடர்ந்து எழுப்புவோம்.

இவ்வாறு கனிமொழி கருணாநிதி குறிப்பிட்டார். **திருச்சி சிவா** நாடாளுமன்ற தாக்குதல் சம்பவம் குறித்து ஒன்றிய உறுதுறை அமைச்சர் பதிலளிக்கும் வரை தங்களது போராட்டம் தொடரும் என்று மாநிலங்களவை தி.மு.க. குழுத் தலைவர் திருச்சி சிவா தெரிவித்துள்ளார்.

டெல்லியில் செய்தியாளர்கள் குக்கு பேட்டியளித்த திருச்சி சிவா

கொடநாடு கொலை - கொள்ளை வழக்கு: எடப்பாடி பழனிசாமி நேரில் ஆஜராக வேண்டும்!

சென்னை உயர்நீதிமன்றம் உத்தரவு!

சென்னை, டிச. 17 - கொடநாடு கொலை கொள்ளை வழக்கில், சாட்சியங்களை பதிவு செய்வதற்காக மாஸ்டர் நீதிமன்றத்தில் ஆஜராக எடப்பாடி பழனிசாமிக்கு அறிவுறுத்தல் வழங்க சென்னை உயர் நீதிமன்றம் உத்தரவிட்டுள்ளது.

கொடநாடு கொலை கொள்ளை வழக்கில், சாட்சியங்களை பதிவு செய்வதற்காக மாஸ்டர் நீதிமன்றத்தில் ஆஜராக எடப்பாடி பழனிசாமிக்கு அறிவுறுத்தல் வழங்க சென்னை உயர் நீதிமன்றம் உத்தரவிட்டுள்ளது. கொடநாடு கொலை கொள்ளை வழக்கில், சாட்சியங்களை பதிவு செய்வதற்காக மாஸ்டர் நீதிமன்றத்தில் ஆஜராக எடப்பாடி பழனிசாமிக்கு அறிவுறுத்தல் வழங்க சென்னை உயர் நீதிமன்றம் உத்தரவிட்டுள்ளது.

இந்த மனுவை ஏற்ற உயர் நீதிமன்றம், நேரில் ஆஜராகி சாட்சியம் அளிக்க எடப்பாடி பழனிசாமிக்கு விலக்கு அளித்தோடு, இந்த நடைமுறையை அவரது வீட்டில் மேற்கொள்வதற்காக வழக்கு நிரூபித் ஆணையராக எஸ்.கார்ந்திகை பாலனை நியமித்தது.

இந்த உத்தரவை எதிர்க்கு சாமுவேல் மேத்யூ சாமுவேல் தாக்கல் செய்த மேல் முறையீட்டு மனு வழக்கு நீதிபதிகள் ஆர்.மகாதேவன், முகமது ஷஹீப் அமர்வில் மீண்டும் விசாரணைக்கு வந்தபோது எடப்பாடி பழனிசாமி தரப்பில் ஆஜரான வழக்கறிஞர், வழக்கின் விசாரணையை ஒத்திவைக்க வேண்டுமென கேட்டுக் கொண்டார்.

அப்போது, மாஸ்டர் நீதிமன்றத்தில் எடப்பாடி பழனிசாமி ஆஜராவதில் இருந்து விலக்களிக்க வேண்டும் என கூறக்கூடிய காரணங்கள் ஏற்றுக் கொள்ளும் படியாக இல்லை என தெரிவித்த நீதிபதிகள், சட்டத்தின் முன் அணைவரும் சமம் என ஏற்கனவே கூறியதை மீண்டும் நினைவு படுத்துவதாக கூறினார்.

மேலும், சென்னை உயர் நீதிமன்றம் சிறப்பான பாதுகாப்புகளை வழங்கி வருவதால், எடப்பாடி பழனிசாமி மாஸ்டர் நீதிமன்றத்தில் ஆஜராக அறிவுறுத்தல் வழக்கில் அவர் தரப்பில் வழக்கறிஞருக்கு உத்தரவிட்டு, விசாரணையை ஜனவரி 5ம் தேதிக்கு தள்ளி வைத்தனர்.



விழுப்புரம் மாவட்டம் திண்டிவனத்தில் 1.63 கோடி ரூபாய் மதிப்பீட்டில் புதிய அதிநவீன எரிவாயு தகன மேடை அமைப்பதற்கு சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் பணிகளை தொடங்கி வைத்தார். உடன் நகர மன்ற தலைவர் நிர்மலா ரவிச்சந்திரன், மாவட்ட பொருளாளர் ரமணன், நகராட்சி பொறியாளர் பவுல் செல்வம் ஆகியோர் உள்ளனர்.